



## खबर संक्षेप

## अंतिम प्रकाशन सूची जारी

जशपुरनगर। जिले द्वारा मतदान केन्द्रों के युक्तियुक्तकरण के तहत नये मतदान केन्द्र, स्थल परिवर्तन, अनुभाग परिवर्तन, नये अनुभाग का निर्माण हेतु प्रेषित प्रस्ताव का भारत निर्वाचन आयोग, नई दिल्ली के अनुमोदन उपरांत मतदान केन्द्रों की अंतिम रूप से रिटर्निंग ऑफिसर के हैड बुक के अध्याय-02 के निर्देशानुसार तैयार की गई विधानसभावार सूची संबंधित तहसील कार्यालय व स्थानीय निकायों नोटिस बोर्ड, पंचायत भवन आदि के सूचना पटल पर एवं अन्य विहित स्थानों पर आम नागरिकों को अवलोकनार्थ हेतु विगत दिवस 17 अक्टूबर को अंतिम प्रकाशन कर दिया गया है।

## वरिष्ठ पत्रकार ओझा के पिता का निधन

जशपुरनगर। डाइट के पूर्व प्राचार्य एवं वरिष्ठ पत्रकार एन नवीन ओझा के पिता व्हीएस ओझा का मंगलवार की रात को निधन हो गया। वे पिछले कुछ समय से अस्वस्थ चल रहे थे। उनके निधन से जिले में शोक की लहर फैल गई है। श्री ओझा एक सुसंस्कारित, मिलनसार और सौम्य व्यक्तित्व के धनी थे। वे शिक्षा एवं सामाजिक क्षेत्र से लंबे समय तक जुड़े रहे और अपने जीवन में सादगी, ईमानदारी और कर्मनिष्ठ को सर्वोच्च स्थान दिया। उनके स्नेहिल स्वभाव के कारण वे समाज में अत्यंत लोकप्रिय थे। उनके निधन की सूचना मिलते ही क्षेत्र के शिक्षकों, पत्रकारों और बुद्धिजीवियों ने गहरा दुःख व्यक्त किया। पत्रकारिता जगत, शिक्षाविदों तथा समाजसेवियों ने श्रद्धांजलि अर्पित करते हुए कहा कि श्री ओझा का जाना एक युग की विदाई है। उन्होंने समाज में सादगी, अनुशासन और मूल्यों की जो मिसाल कायम की, वह आने वाली पीढ़ियों के लिए प्रेरणा बनी रहेगी।

## अलग-अलग स्थानों पर धरे गए 10 जुआरी

जांजगीर-चांपा। मुलमुला पुलिस ने ग्राम पकरिया में अलग-अलग स्थानों पर दबिश देकर जुआ खेलते 10 जुआरियों को पकड़ा। जुआरियों के कब्जे से 5 हजार रुपए नगदी बरामद की गई है। थाना मुलमुला क्षेत्र के ग्राम पकरिया में दो अलग अलग स्थानों पर दबिश दी। इस दौरान 10 जुआरी पुलिस की पकड़ में आए। जुआरियों के कब्जे से नगदी रकम 5040 रुपए एवं 52 पत्ती ताश बरामद कर जुआ एकट के तहत कार्रवाई की गई। पकड़े गए जुआरियों में मनीराम मेहर उम्र 50 वर्ष, अर्जुन यादव उम्र 50 वर्ष, इंदल यादव उम्र 37 वर्ष, मुन्ना यादव उम्र 49 वर्ष, धुवन भास्कर उम्र 49 वर्ष, राहु केवट उम्र 32 वर्ष, रमेश टण्डन उम्र 40 वर्ष, श्रीपाल सोनवानी उम्र 34 वर्ष, सक्कुराम खडुसरो उम्र 50 वर्ष एवं अजय टण्डन उम्र 55 वर्ष शामिल हैं।

## गुमशूदगी की रिपोर्ट दर्ज कराते वाला पति ही निकला हत्यारा

जांजगीर-चांपा। पुटपुरा गांव में हुई हत्या की गुथी पुलिस ने 24 घंटे के भीतर सुलझा ली है। पति ने ही तालाब में डूबा कर अपनी पत्नी की हत्या की थी। इसके बाद उसने ही पत्नी के लापता होने की रिपोर्ट थाने में दर्ज कराई थी। नशा करने से मना करने पर नाराज होकर आरोपी पति ने वारदात को अंजाम दिया। इस संबंध में सिटी कोतवाली पुलिस से मिली जानकारी के अनुसार 18 अक्टूबर को बाजार पारा पुटपुरा निवासी भरत लाल राठौर ने थाना में अपनी पत्नी के लापता होने की रिपोर्ट दर्ज कराई थी। भरत लाल ने पुलिस को सूचना दी कि 16 अक्टूबर की रात उसकी पत्नी 48 वर्षीय सरस्वती राठौर बिना बताए घर से कहीं चली गई है। कोतवाली पुलिस ने गुम ईंसान कायम कर पतासाजी शुरू की। पतासाजी के दौरान 18 अक्टूबर को ही सरस्वती राठौर का शव गांव के तालाब में डूबा हुआ मिला। मृतिका के गले में दो ईंट रस्सी से बंधा हुआ पाया गया। इससे प्रथम दृष्टया मामला हत्या का सामने आया। शव का पोस्टमार्टम कराया गया। मृतिका के परिजनों का बारीकी से पूछताछ की गई।

## दीपों की जगमगाहट से नहाया जशपुर, लक्ष्मी पूजन से महका हर आंगन

## शहर से लेकर गांव तक दीपों की रौनक, महिलाओं ने सजाया रंगोली से आंगन, गूंजे पटाखों के धमाके

हरिभूमि न्यूज | जशपुरनगर

दीपों के पर्व दीपावली ने मंगलवार की रात जशपुर जिले को रोशनी और उल्लास से भर दिया। मां लक्ष्मी को घर बुलाने के लिए लोगों ने अपने घरों की दीपमालाओं, झालरों और रंगीन रोशनी से सजाया। शाम ढलते ही पूरा शहर रोशनी से नहा उठा।

घर-घर मां लक्ष्मी और भगवान गणेश की विधिवत पूजा-अर्चना की गई। मान्यता है कि दीपावली के दिन लक्ष्मी पूजन से पूरे वर्ष सुख-समृद्धि और शांति बनी रहती है। पूजा उपरांत घरों के आंगन में दीपों की कतारें जगमगा उठीं और मिठाइयों की खुशबू से वातावरण महक उठा। दीपावली की तैयारियां जिले में कई सप्ताह पहले से चल रही थीं। लोगों ने घरों की सफाई, दीवारों की पुताई और दरवाजों की सजावट कर त्योहार का स्वागत किया। हर घर में उल्लास और आस्था का माहौल रहा।



## ग्रामीण अंचलों में सोहरई पर्व की धूम

दीपावली के साथ ही जिले के ग्रामीण अंचलों में परंपरिक सोहरई पर्व की शुरुआत हो गई है, जो पांच दिनों तक उत्साहपूर्वक मनाया जाएगा। आदिवासी समाज दीपावली को अपनी परंपरागत शैली में सोहरई के रूप में मनाता है। इस दौरान पशुओं की पूजा और दीवारों पर प्राकृतिक रंगों से चित्रकारी की जाती है।

## खूब फूटे पटाखे, बच्चों ने मनाई दीपावली

दीपावली की रात पटाखों और आतिशबाजी की चमक से आसमान जगमगा उठा। बच्चों और युवाओं ने अनाम, चकरी, रॉकेट और बम जलाकर खुशी का इजहार किया। शहर की गलियों में देर रात तक गूंजते धमाकों और हंसी-खुशी की आवाजों ने पर्व को और खास बना दिया। सोमवार की तुलना में मंगलवार की रात आतिशबाजी का अधिक जोश देखने को मिला।

## महिलाओं ने रंगोली से किया स्वागत

महिलाओं ने घरों के आंगन को रंग-बिरंगी रंगोलियों से सजाकर दीपावली का स्वागत किया। कहीं 'उं' और 'स्वास्तिक' के शुभ प्रतीक, तो कहीं टोल-नगाड़े और पशु-पक्षियों की आकृतियों वाली रंगोली ने लोगों का मन मोह लिया। घरों के बाहर दीपों की कतार और रंगोली का संगम दृश्य को मनमोहक बना रहा था।

## मुख्यमंत्री ने बगिया में सुनी लोगों की समस्या



जशपुरनगर। मुख्यमंत्री श्री विष्णुदेव साय ने बुधवार को अपने गृह ग्राम बगिया में जनदर्शन आयोजित कर आमजनों की समस्याएं सुनीं और अधिकारियों को आवेदनों का गंभीरता से निराकरण करने के निर्देश दिए। मुख्यमंत्री कैम्प कार्यालय बगिया में मुख्यमंत्री से आम नागरिकों ने मांगों एवं समस्याओं को रखा कुछ आवेदनों में तत्काल समाधान किया गया। जनदर्शन में आए ग्रामीणों, महिलाओं, किसानों, छात्रों और विभिन्न सामाजिक संगठनों के प्रतिनिधियों ने अपनी समस्याएं मुख्यमंत्री के समक्ष रखीं। मुख्यमंत्री ने प्रत्येक व्यक्ति की बात गंभीरता से सुनी और संबंधित विभागीय अधिकारियों को त्वरित कार्यवाही करने के निर्देश दिए।

## दिवाली में रंगोली से सजा संत जोसेफ स्कूल का प्रांगण



कांसाबेल। संत जोसेफ अंग्रेजी माध्यम स्कूल के प्राचार्य फादर एडमोन बड़ा की अगुवाई में संगीत एवं रंगोली की प्रतियोगिता रखी गई। कक्षा पहली से तीसरी तक के विद्यार्थियों ने अपने गुप के अनुसार संगीत में भाग लेकर प्रथम स्थान पर नीला गुप द्वितीय स्थान पर पीला गुप तृतीय स्थान पर लाल गुप एवं चौथे नंबर पर हर गुप रहा संगीत के साथ विद्यालय में रंगोली की प्रतियोगिता भी रखी गई यह प्रतियोगिता छात्रों के रचनात्मक,

कलात्मक, अभिव्यक्ति और सौंदर्य बोध को प्रोत्साहन करने का एक शानदार मंच है छात्रों को अपनी प्रतिभा दिखाने और सहयोग की भावना विकसित करने का अवसर मिलता है यह पारंपरिक और आधुनिक शैलियों का मिश्रण को प्रदर्शित करने का अवसर है जिसमें विद्यार्थियों ने अपनी गुप में रहकर कक्षा के अनुसार भाग लिए कक्षा 4 से पांचवीं में रंगोली से दिया बनाकर उसकी सजावट करना रहा जिसमें प्रथम स्थान लाल गुप द्वितीय स्थान हर गुप

## आम के बगीचे में चल रहा था जुआ, लोदाम पुलिस ने मारा छापा

हरिभूमि न्यूज | जशपुरनगर

जशपुर जिले की लोदाम पुलिस ने मंगलवार को एक सटीक मुखबिर सूचना पर तेज और सटीक कार्रवाई करते हुए

9 जुआरी गिरफ्तार, 14 हजार 190 रुपए नकद, ताश की गड्डी, मोबाइल और बाइक जब्त

बिछाकर चल रहे जुआ फड़ पर पुलिस ने घेराबंदी कर छापा मारा और मौके से 9 जुआड़ियों को ताश के पत्तों और नगदी के साथ रंगे हाथ पकड़ लिया। मौके से 14 हजार 190 रुपए नकद, एक ताश की गड्डी, दो मोटरसाइकिलें जब्त की गईं।

पुलिस से मिली जानकारी के अनुसार 21 अक्टूबर 2025 को थाना लोदाम पुलिस को मुखबिर से



सूचना मिली कि ग्राम कुल्डा के आम बगीचे में कुछ लोग चटाई बिछाकर ताश-पत्ती से जुआ खेल रहे हैं और रुपए-पैसे का दौल लगा रहे हैं। इस पर थाना लोदाम के अधिकारियों ने तुरंत वरिष्ठ पुलिस अधीक्षक जशपुर शशि मोहन सिंह को सूचना दी। वरिष्ठ पुलिस अधीक्षक के निर्देशन और मार्गदर्शन में थाना प्रभारी हर्षवर्धन चौरासे के नेतृत्व में पुलिस टीम गठित की गई। इसके बाद पुलिस टीम ने ग्राम कुल्डा के आम बगीचे की घेराबंदी

की और मौके पर छापा मारा। वहां एक आम के पेड़ के नीचे चटाई बिछाकर जुआ खेलते नौ लोगों को पुलिस ने मौके पर ही पकड़ लिया। पुलिस ने जुआ खेलते हुए महेंद्र साहू, उम्र 40 वर्ष, निवासी लोदाम, रंघु राम, उम्र 40 वर्ष, निवासी लोदाम, उमेश लोहार, उम्र 60 वर्ष, निवासी मेराल, थाना जारी, जिला गुमला (झारखंड), सतीश राम, उम्र 35 वर्ष, निवासी कुल्डा, लोदाम, शिवधनी प्रसाद, उम्र 65 वर्ष, शेष पेज 4 पर

## जुआ अधिनियम के तहत मामला दर्ज

पुलिस ने बताया कि सभी नौ जुआड़ियों के खिलाफ थाना लोदाम में छत्तीसगढ़ जुआ (प्रतिषेध) अधिनियम की धारा 3 के तहत अपराध पंजीबद्ध किया गया है। मामले को विवेचना की जा रही है और आगे की कार्रवाई भी जारी है। इस कार्रवाई में थाना प्रभारी हर्षवर्धन चौरासे, सहयुक्त उप निरीक्षक सहबीर अगत, प्रभान आरक्षक पदवी लकड़ा, आरक्षक महेश्वर यादव, हेमंत कुजूर, सुमित कुजूर और जशवंत सिंघ की अंश भूमिका रही। वरिष्ठ पुलिस अधीक्षक जशपुर शशि मोहन सिंह ने कहा कि लोदाम क्षेत्र में पुलिस ने जुआ खेलते 9 लोगों को गिरफ्तार किया है। जुआड़ियों से 14 हजार 190 रुपए नकद, ताश पत्तियां, मोबाइल फोन और मोटरसाइकिलें जब्त की गई हैं। जिले में जुआ और अवैध गतिविधियों के खिलाफ पुलिस की कार्रवाई निरंतर जारी रहेगी। किसी को भी कानून तोड़ने की छूट नहीं दी जाएगी।

हरिभूमि न्यूज | जशपुरनगर

देश की आंतरिक सुरक्षा और जनसेवा के लिए सर्वोच्च बलिदान देने वाले शहीद पुलिसकर्मियों को मंगलवार को जशपुर पुलिस लाइन

पुलिस स्मृति दिवस पर झलका समर्पण और गर्व

आयोजित इस गरिमामय कार्यक्रम में शहीदों के परिजनों के साथ जिले के जनप्रतिनिधि, अधिकारी और नागरिक बड़ी संख्या में शामिल हुए। कार्यक्रम के दौरान वातावरण भावनाओं से भरा रहा। परेड ग्राउंड में जब शहीदों के नाम पुकारे गए तो हर आंख नम हो उठी।

पुलिस लाइन परिसर में आयोजित इस स्मरणीय कार्यक्रम में जिले के 56 शहीद परिवारों को आमंत्रित किया गया था। कार्यक्रम में मुख्य अतिथि के रूप में जशपुर

## रजत जयंती: जुमाईकेला में की गई हाट बाजार की साफ-सफाई



जशपुरनगर। जिले में स्वच्छ भारत मिशन ग्रामीण के अन्तर्गत रजत जयंती वर्ष 2025-26 के आयोजन के तहत हाट बाजार की साफ सफाई ग्रामीणों के श्रमदान से किया जा रहा है। जिसके तहत आज ग्राम पंचायत जुमाईकेला की सरपंच बैजंति टोपो के नेतृत्व में जुमाईकेला के बाजार डंड का श्रमदान से साफ सफाई करके ग्रामीणों ने स्वच्छता का संदेश दिया गया। इस अवसर पर सरपंच बैजंति टोपो ने कहा कि स्वच्छता केवल एक दिन का कार्य नहीं, बल्कि यह हमारी आदत और जिम्मेदारी बननी चाहिए।

## शहीदों को दी गई श्रद्धांजलि

हरिभूमि न्यूज | जशपुरनगर

देश की आंतरिक सुरक्षा और जनसेवा के लिए सर्वोच्च बलिदान देने वाले शहीद पुलिसकर्मियों को मंगलवार को जशपुर पुलिस लाइन

पुलिस स्मृति दिवस पर झलका समर्पण और गर्व

आयोजित इस गरिमामय कार्यक्रम में शहीदों के परिजनों के साथ जिले के जनप्रतिनिधि, अधिकारी और नागरिक बड़ी संख्या में शामिल हुए। कार्यक्रम के दौरान वातावरण भावनाओं से भरा रहा। परेड ग्राउंड में जब शहीदों के नाम पुकारे गए तो हर आंख नम हो उठी।

पुलिस लाइन परिसर में आयोजित इस स्मरणीय कार्यक्रम में जिले के 56 शहीद परिवारों को आमंत्रित किया गया था। कार्यक्रम में मुख्य अतिथि के रूप में जशपुर



191 शहीदों के नाम का स्मरण: कार्यक्रम में पूरे भारतवर्ष के उम्र 191 पुलिस जवानों के नामों का स्मरण किया गया, जिन्होंने 1 सितंबर 2024 से 31 अगस्त 2025 के बीच अपने कर्तव्यपालन के दौरान प्राणों की आहुति दी। अधिकारियों, जनप्रतिनिधियों और परिजनों ने शहीद स्मारक पर पुष्प अर्पित कर नमन किया।

विधायक रायमुनी भगत उपस्थित रहें। उनके साथ नगर पालिका अध्यक्ष अरविन्द भगत, पद्मश्री जागेश्वर राम यादव, कलेक्टर रोहित व्यास, वरिष्ठ पुलिस अधीक्षक शशि मोहन सिंह, अतिरिक्त पुलिस अधीक्षक अनिल सोनी, एसडीएम विश्वास राव मस्के, एसडीओपी

चंद्रशेखर परमा, एसडीओपी कुनकुरी विनोद मंडावी, डीएसपी मंजुलता बाज और डीएसपी आशा लकड़ा सहित बड़ी संख्या में अधिकारी और पुलिसकर्मी उपस्थित थे। परेड की कमान रक्षित निरीक्षक अमरजीत खूटे ने शेष पेज 4 पर

## जनसहयोग से तैयार हुआ खेल मैदान, क्रिकेट प्रतियोगिता शुरू

हरिभूमि न्यूज | पथलगांव

छत्तीसगढ़ की ग्रामीण क्षेत्रों में छिपी क्रिकेट प्रतिभाओं को मुख्यधारा से जोड़ने के लिए पथलगांव जनपद पंचायत में सरपंच संघ के अध्यक्ष रोशन प्रताप सिंह ने चन्दागढ़ में जनसहयोग से भव्य खेल मैदान तैयार कराने के बाद ग्रामीण क्रिकेट प्रतियोगिता का आयोजन कराया है।

लगभग एक महीने तक चलने वाली इस प्रतियोगिता में जशपुर सहित रायगढ़ और सरगुजा जिले की 32 टीमों ने अपना पंजीकरण कराया है। इस वृहद आयोजन को लेकर पथलगांव जनपद पंचायत की ग्राम पंचायत के सरपंच और खेल प्रेमियों में भारी उत्साह देखा जा रहा है। ग्रामीण क्रिकेट प्रतियोगिता का शुभारंभ के दौरान सरगुजा से सीतापुर और तमता की क्रिकेट टीम के बीच काफी रोमांचक मुकाबला हुआ। इस आयोजन में दोनों टीम के खिलाड़ी 73 - 73 रनों में सिमट कर आउट हो जाने के बाद निर्णायक रंडों को सुपर



ओवर के माध्यम से जीत हार का फैसला करना पड़ा, जिसमें तमता की क्रिकेट टीम ने अपनी रोमांचक जीत दर्ज कराई। पथलगांव जनपद पंचायत में सरपंच संघ के अध्यक्ष रोशन प्रताप सिंह ने कहा कि ग्रामीण अंचल स्तर पर क्रिकेट

प्रतियोगिता का आयोजन एक प्रभावी पहल है। यह न केवल युवाओं को खेल के माध्यम से नशे और बेरोजगारी से दूर रखता है, बल्कि खेल प्रतिभाओं को राष्ट्रीय स्तर तक पहुंचाने का अवसर प्रदान करता है। रोशन प्रताप सिंह ने कहा कि छत्तीसगढ़ के

मुख्यमंत्री विष्णु देव साय ने नशे के प्रति युवाओं का बढ़ता रुझान को देखते हुए चिंता जताई है। इसी बात के मद्देनजर ग्रामीण इलाकों में उत्कृष्ट खिलाड़ियों को बढ़ावा देने की पहल पर जोर दिया गया है। उन्होंने कहा कि भारत के कई राज्यों, विशेषकर बिहार और पंजाब में, ऐसी योजनाएं सक्रिय हैं। उसी तरह तरह जशपुर जिले में ग्राम पंचायत चन्दागढ़ के खेल मैदान से इस पहल को शुरू किया गया है। इसका मुख्य उद्देश्य गांवों और कस्बों के युवाओं में छिपी क्रिकेट क्षमता की पहचान करना है। उन्होंने बताया

प्रतियोगिता के खिलाफ पुलिस की कार्रवाई निरंतर जारी रहेगी। किसी को भी कानून तोड़ने की छूट नहीं दी जाएगी।

ग्रामीण खिलाड़ियों के साथ धोखाधड़ी को देखकर मौजूदा सरपंच रोशन प्रताप सिंह ने ग्रामीणों की बैठक लेकर जनसहयोग का संपर्क किया था। सभी लोगों ने इसे निस्वार्थ भाव का बेहतर कार्य बताया। और देखते ही देखते चन्दागढ़ में एक उच्च स्तरीय खेल मैदान तैयार हो गया। भारतीय जनता पार्टी के मंडल अध्यक्ष विशाल अग्रवाल और तमता के बीडीसी रमेश यादव का कहना था कि इस पहल से ग्रामीण युवाओं को खेल के जरिए अनुशासन, फिटनेस और रोजगार के अवसर प्रदान करना है। ग्राम पंचायत बालाझार के सरपंच हीरनाथ दिवान, घरजियाबथान TSS अध्यक्ष अमरजीत तथा महिला सरपंच सीता बाई ने खेल आयोजन की सराहना करते हुए इसे उपयोगी कदम बताया। पंडरी पानी की महिला सरपंच यशोदा सिद्ध, बटुाराबहार की पुष्पा बाज, घरजियाबथान सरपंच शशि कांता पैकरा, सूरजगढ़ सरपंच सरस्वती पैकरा, चंद्रपुर सरपंच नन्दनी पैकरा, खरकड़ा सरपंच यशोदा सिद्ध, हरिष कपूर, लक्ष्मीनारायण यादव ने भी इस खेल आयोजन में अपना सराहनीय योगदान दिया है।

**खबर संक्षेप**

**धर्मांतरण का प्रयास कर रहे तीन लोगों को पुलिस ने किया गिरफ्तार**

दरिमा। धर्मांतरण का प्रयास करने के मामले में पुलिस ने कार्रवाई की है। पुलिस ने इस मामले में तीन आरोपियों को गिरफ्तार किया है। बताया जा रहा है कि दरिमा पुलिस को शिकायत मिली थी कि जयप्रकाश साव व अजित कुमार कुजूर कुम्हरता गवरडॉड में झकल राम प्रजापति के यहां 50 से अधिक की संख्या में लोगों को एकत्रित कर विद्वेषपूर्ण तरीके से बीमारी, परेशानी दूर करने का झांसा देकर धर्म परिवर्तन करने का प्रयास किया जा रहा है। सूचना के बाद पुलिस ने मौके पर दबिश दी तो संदेही युवक धर्मांतरण करते मिले। ऐसे में पुलिस ने कार्रवाई करते हुए रायगढ़ खरसिया निवासी हाल मुकाम सीतापुर चलता निवासी 40 वर्षीय जयप्रकाश साव आ. पन्ना लाल साव, सीतापुर मंगारी निवासी 28 वर्षीय अजित कुमार कुजूर आ. मोहर साय, दरिमा कुम्हरता गवरडॉड निवासी 38 वर्षीय झकल राम प्रजापति आ. स्व. अंतराम को बीएनएस की धारा 299, 3(5) एवं छत्तीसगढ़ धर्म स्वातंत्र्य अधिनियम 1968 की धारा 4 के तहत गिरफ्तार कर जेल भेज दिया है। इस कार्रवाई में दरिमा थाना प्रभारी राजेश खलखो, प्रधान आरक्षक सुजोति पाल, शत्रुधन सिंह, आरक्षक टिकेश्वर, श्यामलाल केरकर सह सक्रिय रहे।

**धर्म परिवर्तन कराने वाले लोगों को पुलिस ने किया गिरफ्तार**

धर्मांतरण का प्रयास करने के मामले में पुलिस ने कार्रवाई की है। पुलिस ने इस मामले में तीन आरोपियों को गिरफ्तार किया है। बताया जा रहा है कि दरिमा पुलिस को शिकायत मिली थी कि जयप्रकाश साव व अजित कुमार कुजूर कुम्हरता गवरडॉड में झकल राम प्रजापति के यहां 50 से अधिक की संख्या में लोगों को एकत्रित कर विद्वेषपूर्ण तरीके से बीमारी, परेशानी दूर करने का झांसा देकर धर्म परिवर्तन करने का प्रयास किया जा रहा है। सूचना के बाद पुलिस ने मौके पर दबिश दी तो संदेही युवक धर्मांतरण करते मिले। ऐसे में पुलिस ने कार्रवाई करते हुए रायगढ़ खरसिया निवासी हाल मुकाम सीतापुर चलता निवासी 40 वर्षीय जयप्रकाश साव आ. पन्ना लाल साव, सीतापुर मंगारी निवासी 28 वर्षीय अजित कुमार कुजूर आ. मोहर साय, दरिमा कुम्हरता गवरडॉड निवासी 38 वर्षीय झकल राम प्रजापति आ. स्व. अंतराम को बीएनएस की धारा 299, 3(5) एवं छत्तीसगढ़ धर्म स्वातंत्र्य अधिनियम 1968 की धारा 4 के तहत गिरफ्तार कर जेल भेज दिया है। इस कार्रवाई में दरिमा थाना प्रभारी राजेश खलखो, प्रधान आरक्षक सुजोति पाल, शत्रुधन सिंह, आरक्षक टिकेश्वर, श्यामलाल केरकर सह सक्रिय रहे।

**दिल्ली वर्ल्ड पब्लिक स्कूल में मना दीपोत्सव**

मनेन्द्रगढ़। दिल्ली वर्ल्ड पब्लिक स्कूल में पूरे हर्षोल्लास के साथ दीपावली का पर्व मनाया गया। इस अवसर पर सबसे पहले विशेष प्रातः सभा का आयोजन किया गया। प्राचार्य डॉक्टर बसंत कुमार तिवारी द्वारा मां लक्ष्मी एवं बुद्धि के दाता भगवान श्री गणेश के छायाचित्र के समक्ष दीप प्रज्वलन तथा माल्यार्पण किया गया। तत्पश्चात् कक्षा दूसरी के विद्यार्थी जिज्ञासा आर्या द्वारा इस विशेष दिन के महत्व को बताने के लिए भाषण प्रस्तुत किया गया। कक्षा चौथी के छात्र-छात्राओं गीत की प्रस्तुति दी गई। वहीं कक्षा दूसरी के छात्र-छात्राओं द्वारा माता शबरी एवं भगवान श्रीराम के लिए उनके प्रेम पर आधारित एक नाटक प्रस्तुत किया गया। इस भावनात्मक प्रस्तुति के पश्चात् विद्यालय के वरिष्ठ छात्र-छात्राओं द्वारा आकर्षक नृत्य प्रस्तुत किया गया। इस प्रस्तुति के पश्चात् विद्यालय के वरिष्ठ छात्र-छात्राओं द्वारा दीपावली पर्व की महत्व को बताने के लिए एक शानदार नाट्य प्रस्तुति दी गई। इस नाटक के द्वारा विद्यालय के वरिष्ठ छात्र-छात्राओं ने सत्य की जीत तथा भगवान श्रीराम के आदर्शों तथा मूल्यों को विद्यालय के समक्ष प्रस्तुत किया। इस अवसर पर प्राचार्य डॉक्टर बसंत कुमार तिवारी ने विद्यालय को संबोधित किया। उन्होंने कहा कि दीपावली का पर्व केवल दीप जलाने का उत्सव नहीं, बल्कि यह अंधकार से प्रकाश की ओर अज्ञान से ज्ञान की ओर और बुराई से अच्छाई की ओर बढ़ने का प्रेरक संदेश देता है। आयोजन पर विद्यालय की निदेशिका श्रीमती पूनम सिंह ने कहा कि आज के समाज की आवश्यकता है।

**एकेडेमिक हाइट्स स्कूल में मनी दीपावली**

मनेन्द्रगढ़। जिले के प्रतिष्ठित विद्यालय में दीपोत्सव का पर्व दीपावली हर्षोल्लास के साथ मनाया गया। कार्यक्रम की मुख्य अतिथि मनेन्द्रगढ़ जिले की मारवाड़ी महिला समिति की अध्यक्ष श्रीमती श्रेता पोद्दार, मारवाड़ी महिला समिति की अन्य पदाधिकारी एवं कार्यक्रम के विशिष्ट अतिथि श्रीमती प्रीति पोद्दार श्रीमती संगीता शर्मा, श्रीमती डिम्पल बंसल उपस्थित रही। मुख्य अतिथियों का स्वागत पुष्प गुच्छे देकर किया गया। कार्यक्रम का शुभारंभ बुद्धि दाता भगवान श्री गणेश एवं धन धान्य की मां लक्ष्मी जी के चित्र पर माल्यार्पण और द्वीप प्रज्वलित कर विधि-विधान से पूजा-अर्चना कर किया गया। इस अवसर पर कक्षा पहली एवं दूसरी के लिए दिया डेकोरेशन, कक्षा तीसरी से पांचवी के लिए तोरण बनाना, कक्षा आठवीं के लिए फायरलेस कुकिंग, कक्षा ग्यारहवीं एवं बारहवीं के लिए रंगोली और मेहंदी प्रतियोगिताओं का आयोजन किया गया। सभी विद्यार्थियों ने उक्त प्रतियोगिताओं में भाग लेकर अपने प्रतिभा का प्रदर्शन किया। अतिथियों एवं शिक्षकों ने विद्यार्थियों के द्वारा बनाए गए स्टाइल व्जनकों का लुत्फ उठाया। आकर्षक रंगोली एवं मेहंदी ने सभी का मनमोह लिया।

**दीपावली को लेकर तैयारियां पूर्ण, दिनभर चली खरीददारी जिला व पुलिस प्रशासन सहित अस्पताल प्रबंधक भी अलर्ट मोड में**

हरिभूमि न्यूज ► अंबिकापुर

रविवार को दीपावली का त्यौहार धूमधाम से मनाया जाएगा। दीपावली पर शुभ मुहूर्त में पूजा की जाएगी। शहर में रहेगी कड़ी सुरक्षा, हुड़दंग करने वालों पर होगी कार्रवाई।

तैयारियों की गई है इसके साथ ही प्रशासन व पुलिस विभाग द्वारा भी त्यौहार को शांतिपूर्ण व सुरक्षित ढंग से मनाते के लिए पुख्ता इंतजाम किए गए हैं और हुड़दंग करने वालों पर कार्रवाई की जाएगी। इधर अस्पताल प्रबंधन एवं दमकल विभाग ने भी तीन शिफ्ट में अपने कर्मचारियों को तैनात किया है ताकि किसी भी परिस्थिति से निपटा जा सके।

बता दें कि दीपावली के मौके पर जिले सहित संभाग भर में बड़े पैमाने पर तैयारियों की गई है। लोगों द्वारा धनतेरस के अवसर पर जमकर खरीददारी की। इसके साथ ही रविवार को भी को लोगों ने पटाखे, मिठाइयों व पूजा सामग्रियों, सजावट के सामग्रियों की जमकर खरीदारी की। सोमवार को दीपावली का त्यौहार जिलेभर में धूमधाम से मनाया जाएगा। इसके पूर्व रविवार को लोगों ने छोटी दीपावली पर घरों में विधि विधान से पूजा अर्चना की। दीपावली के दौरान जिले में शांति व कानून व्यवस्था बनाए रखने के लिए जिला व पुलिस प्रशासन द्वारा सुरक्षा के कड़े इंतजाम किए गए हैं। शहर में



आईसालेशन वाई।

**बनाए गए हैं अलग वाई**

दीपावली त्यौहार के मद्देनजर मेडिकल कॉलेज अस्पताल में आग से झुलसने सहित अन्य घटनाओं में घायल होने वाले मरीजों के लिए अलग से वाई बनाया गया है। मरीजों को परेशानी न हो इसके लिए आइसोलेशन वाई को आपातकालीन परिस्थिति के लिए अलग से वाई बनाया गया है। हालांकि अत्यधिक गर्मीर मरीजों के लिए आईसीयू में रखा जाएगा जिसके लिए अस्पताल प्रबंधन द्वारा सारी तैयारियां पूर्ण कर ली हैं।

**पर्याप्त मात्रा में है दवाइयां**

अस्पताल में पर्याप्त मात्रा में दवाइयां हैं। सभी वाई में दवाइयां का स्टॉक रखा गया है जिससे आपातकालीन परिस्थिति में दवाइयां आसानी से उपलब्ध हो सके। इसके अलावा पटाखे से जुझलने से मरीज के लिए भी बर्न वाई में पर्याप्त दवाइयां उपलब्ध कराई गई हैं।

बड़ी संख्या में पुलिस बल को तैनात किया गया है जबकि फिक्स प्लांट बनाए गए हैं। पुलिस की पेट्रोलिंग टीम शहर व जिले में घूमती रहेगी। अनावश्यक धूसी के घर के बहार पटाखे फोड़ने पर कड़ी कार्रवाई के लिए भी दिशा निर्देश जारी किए गए हैं। प्रशासन द्वारा स्वास्थ्य विभाग व दमकल विभाग को भी अलर्ट मोड पर रखा गया है ताकि किसी प्रकार की अग्रिय घटना होने पर निपटा जा सके।

**कृंजनगर में पटाखे की चिंगारी से टाटा मैजिक वाहन में लगी आग**

हरिभूमि न्यूज ► विश्रामपुर

43 किनारे स्थित ग्राम कृंजनगर में शनिवार को एक टाटा मैजिक वाहन में पटाखे की चिंगारी लगने से आग लगी गई देखते ही देखते वाहन में भीषण आग की लपटें उठने लगीं और मौके पर अफरा तफरी जैसी स्थिति निर्मित हो गई, घटना रात लगभग साढ़े आठ बजे की बताई जा रही है।

गौरतलब है कि ग्राम कृंजनगर मुख्य मार्ग किनारे लोग धनतेरस की खुशी में पटाखे फोड़ रहे थे, इसी दौरान एक पटाखा उड़कर सड़क किनारे खड़ी टाटा मैजिक में जा गिरा जो कुछ ही क्षणों में आग की लपटों से धधक उठा। आसपास के लोग पहले तो डर से पीछे हटे, लेकिन फिर कुछ युवकों ने साहस दिखाते हुए बाल्टी और टंकी का पानी डालकर आग पर

**नवापारा खदान समीप खेत में पलटी कार कुछ देर पश्चात अज्ञात कारणों से लगी आग**

विश्रामपुर। सड़क दुर्घटना उपरान्त खेत में पलटी कार में अज्ञात कारणों से आग लग गई, वाहन में आग लगने उपरान्त पुलिस ने तत्काल फायर ब्रिगेड को मौके पर बुलाकर आग पर काबू पाया। लट्टीरी पुलिस ने बताया कि रविवार की दोपहर नवापारा खदान के पास एक रिफ्ट कार चालक ने ब्लाक सवार को टक्कर मारने उपरान्त अतिव्रिक्त होकर सड़क किनारे खेत में जाकर पलट गई। दुर्घटना में ब्लाक सवार व कार चालक को मामूली चोट आई है, पुलिस ने बताया कि घटना के करीब एक घंटे बाद कार में अज्ञात कारणों से आग लग गई, आग लगने से मौके पर हड़कप मच गया, सूचना पर तत्काल फायर ब्रिगेड को मौके पर बुलाकर आग पर काबू पाया जा सका है, मामले में अब संशय की स्थिति बर्नित हो गई है कि कार में शॉर्ट सर्किट से आग लगी है या किसी ने जान बूझकर आग लगाई है, यह जांच का विषय है। दुर्घटनाग्रस्त कार जांचगार जिले की बताई जा रही है।

**चिकित्सकों की लगाई गई है इयूटी**

दीपावली त्यौहार को ध्यान में रखकर सर्जन चिकित्सक व स्टाफ की अलग से व्यवस्था की गई है। दीपावली के दिन कोई मरीज आते हैं तो उन्हें अलग से आईसोलेशन वाई का आरक्षित रखा गया है। इसके अलावा सभी चिकित्सक ऑन कॉल इयूटी में तैनात रहेंगे।  
-डॉ. जेके रेलवानी  
प्रभारी अस्पताल अधीक्षक



काबू पाने की कोशिश की, इस दौरान मौके पर मौजूद लोगों ने तुरंत घटना की सूचना जयनगर व विश्रामपुर पुलिस को दी। कुछ ही समय में जयनगर टीआई रूपेश कुंतल, विश्रामपुर थाना प्रभारी टीआई प्रकाश राठौर, तथा एसडीओपी अभिषेक पैकरा पुलिस बल के साथ घटनास्थल पर पहुंचे, पुलिस अधिकारियों ने स्थिति को नियंत्रित किया और ग्रामीणों के साथ मिलकर

**समूह नृत्य से अर्जित धन से वृद्धजन को भेंट किए उपहार**



वैकुंठपुर। दीपावली पर्व को अनोखे अंदाज में मनाते हुए शासकीय नवीन कन्या महाविद्यालय वैकुंठपुर की राष्ट्रीय सेवा योजना (एनएसएस) इकाई की छात्राओं ने इस वर्ष वृद्धाश्रम में दीपावली मनाकर मानवता और सेवा की मिसाल पेश की। उन्होंने

यह कार्यक्रम भारत सरकार के युवा कार्यक्रम एवं खेल मंत्रालय नई दिल्ली से प्रायोजित तथा संत गहिरा गुरु विश्वविद्यालय अंबिकापुर के मार्गदर्शन में संचालित हुआ। आयोजन का नेतृत्व कार्यक्रम समन्वयक डॉ. एसएन पांडेय, जिला संगठक प्रो. एमसी हिमपर और महाविद्यालय की प्राचार्य सह कार्यक्रम अधिकारी डॉ. रंजना नीलिमा कच्छप ने किया। 18 अक्टूबर को छात्राएं ग्राम धौराटिकरा स्थित वृद्धाश्रम पहुंचीं, जहां उन्होंने वहां के वरिष्ठ नागरिकों के साथ दीपावली का उल्लास साझा किया। इस दीपावली की सबसे खास बात यह रही कि इसमें पटाखे नहीं फोड़े गए, बल्कि छात्राओं ने अपने समूह नृत्य प्रस्तुतियों जैसे दुर्गा पूजा, गणेश पूजा आदि अवसरों पर से एकत्रित धन का सदुपयोग करते हुए वृद्धजन के लिए दैनिक उपयोग की वस्तुएं खरीदीं और उन्हें भेंट कीं। उपहार प्राप्त कर वृद्धजन के चेहरों पर प्रसन्नता और आशीर्वाद की मुस्कान देखने लायक थी। उन्होंने छात्राओं को पढ़ाई में मन लगाने, आगे बढ़ने और हमेशा बड़ों का आशीर्वाद लेने की प्रेरणा दी। इस अवसर पर प्राचार्य डॉ. आरएन कच्छप, रितेश कुमार गुप्ता, श्रीमती उर्मिला, श्रीमती अनिता सहित राष्ट्रीय सेवा योजना की छात्राएं लल्लु, सुहानो, चंदा, अरती कुजार, श्रेता, निशा, पूजा, पूजा राजवाड़े और रोशनी उपस्थित रहीं। छात्राओं ने वृद्धजन का हालचाल जाना और उन्हें दीपावली की शुभकामनाएं दीं। उल्लेखनीय है कि प्राचार्य डॉ. रंजना नीलिमा कच्छप द्वारा महाविद्यालय में पिछले वर्ष से ही वृद्धजन के प्रति सम्मान और स्नेह की भावना जागृत करने के लिए कार्यशालाओं का आयोजन किया जा रहा है।

**चरचा माइन के अमन करेंगे एसईसीएल का प्रतिनिधित्व**



चरचा कॉलरी। एसईसीएल कर्मियों ने एक बार फिर साबित किया है कि वे केवल खदानों में उत्पादन बढ़ाने में ही नहीं, बल्कि खेल के मैदान में भी अपनी प्रतिभा से कंपनी और क्षेत्र का गौरव बढ़ा रहे हैं। इसी क्रम में चरचा माइन आरओ के जनरल असिस्टेंट (केटेगरी-1) पद पर कार्यरत अमन (एनईआईईएस संख्या 58016815) कंपनी का चयन इंटर टूर्नामेंट कंपनी बांडी बिल्डिंग, वेट लिफ्टिंग एवं पावर लिफ्टिंग टूर्नामेंट 2025-26 के लिए किया गया है। एसईसीएल मुख्यालय बिलासपुर के महाप्रबंधक (मा.सं. कल्याण) द्वारा जारी पत्र क्रमांक एसईसीएल, बीएसपी, कल्याण 2025-228 10 अक्टूबर के माध्यम से यह प्रतियोगिता घोषित की गई थी। यह राष्ट्रीय स्तर की प्रतियोगिता 14 से 16 अक्टूबर तक वेस्टन

**एसईसीएल कालोनी के तीन मकानों में लाखों की चोरी**

हरिभूमि न्यूज ► विश्रामपुर

कोयलांचल विश्रामपुर के तीन आवासीय क्वार्टरों में अज्ञात चोरों ने दबिशा देकर नगदी समेत अन्य सामानों की चोरी कर ली है, पुलिस द्वारा मामले में सीसीटीवी खंगालकर आरोपियों की सरगमों से तलाश शुरू कर दी है, नगर पंचायत विश्रामपुर के वाई नंबर 7 एसईसीएल माइनर्स कॉलोनी क्वार्टर

बच्चों के रखे गुल्लक को भी नहीं बर्शा, तोड़कर ले गए घिलहर रकम

नंबर 253 निवासी कॉलरी कर्मी मोहर साय पैकरा व क्वार्टर नंबर 255 निवासी बुधराम दीपावली मनाते परिवार समेत अपने गृह क्षेत्र गए थे, इसी बीच अज्ञात चोरों ने बीती रात दोनों सुने मकान का सामने दरवाजे का ताला तोड़कर अंदर प्रवेश कर चोरी की घटना को अंजाम दिया है, बताया गया है कि चोरों द्वारा दोनों ही सुने मकान से नगदी समेत जेवरत व अन्य सामानों की चोरी कर ली है, चोरों द्वारा यहां पर बच्चों के गुल्लक को भी तोड़कर उसमें जमा पैसे चुरा लिए



चोरों द्वारा तोड़ा गया आलमारी।

इस तरह अज्ञात चोरों द्वारा बांती रात करीब दस बजे नगर विश्रामपुर के वाई नंबर 11 निवासी प्रदीप महापात्रा के क्वार्टर नंबर 124 में प्रदीप महापात्रा की पत्नी जब भोजन मनाते अपने 10 वर्षीय बच्चे को घर में सोता छोड़कर घर के जाली वाले दरवाजे में ताला लगाकर पड़ोस के घर तरफ चली गई थीं, इसी बीच अज्ञात चोरों ने कुंडी सहित ताले और जाली को निकालकर घर के

**ट्रेलर चोरी कर भाग रहे युवक को पुलिस ने किया गिरफ्तार**

अंबिकापुर। अनजान व्यक्ति को लिफ्ट देना एक चालक को महंगा पड़ गया। अनजान व्यक्ति थोके से चालक से ट्रेलर लेकर फरार हो गया। गनीमत रही चालक ने अपने साथियों के साथ पीछा कर आरोपी युवक को पकड़कर पुलिस के सुपुर्द कर दिया। मणिपुर थाना पुलिस से मिली जानकारी के अनुसार एमपी जेठहर निवासी 40 वर्षीय संतोष राठौर आ. झरिका प्रसाद आदिष्ट ट्रेलर सर्विस ट्रांसपोर्ट रायपुर की कंपनी का ट्रेलर चलाता है। युवक ट्रेलर क्रमांक सीजी 04 पीए 9848 से थैसर लेकर अंबिकापुर आया था और नमनाकटला में थैसर अनलॉक करने के बाद वापस जा रहा था। इस दौरान सांडबार बैरियर के समीप एक व्यक्ति ने हाथ देकर ट्रेलर को रुकवाया और खुद भी चालक बताकर लिफ्ट मांगा। ऐसे में संतोष राठौर ने उसे लिफ्ट दे दिया। इस दौरान जौगोबांध के समीप एक दुकान में सामान लेने के लिए चालक ने ट्रेलर को रोका और जीव उतारकर सामान लेने चला गया। इसी मौके का फायदा उठाकर अज्ञात युवक ट्रेलर को चालू कर भागने लगा। ऐसे में चालक संतोष राठौर भी पीछे पीछे भाग रहा था। गनीमत रही की उसकी कंपनी का एक और ट्रेलर पीछे से आ रहा था जिसे रुकवाने के बाद उसने अपने साथियों को मामले की जानकारी दी और दोनों मिलकर चोर का पीछा करने लगे। इस दौरान लखनपुर बस्ती के पहले मोड़ पर चोर ट्रेलर को मोड़ नहीं पाया और ट्रेलर को वहीं छोड़कर भागने लगा आ.इस दौरान चालक संतोष राठौर ने अपने साथी सीताराम राठौर के साथ मिलकर पकड़ लिया और पुलिस को मामले की सूचना दी। ट्रेलर चोरी का भाग रहे चोर की पहचान उदरपुर थाना अंतर्गत ग्राम ललाती निवासी 22 वर्षीय विपिन सिंह बादी आ. कृपाल सिंह के रूप में की गई है। पुलिस ने फिलहाल चोर को जबरन के साथ ही विपिन सिंह बादी को बीएनएस की धारा 303(2) के तहत गिरफ्तार कर लिया है।

**बसनारा, रसौकी जंगल एवं रेडिया नदी किनारे मिला पदचिन्ह**

**चांदनी-बिहारपुर में बाघ की मौजूदगी से ग्रामीणों में हड़कंप**

हरिभूमि न्यूज ► अंबिकापुर/बिहारपुर।

गुरु घासीदास-तमोर पिंगला टाइगर रिजर्व से सटे चांदनी बिहारपुर क्षेत्र में बाघ की धमक से एक बार फिर ग्रामीणों में हड़कंप मच गया है। सूचना पर वन अमला अलर्ट हो गया है तथा बाघ के भ्रमण की जानकारी एकत्र कर रहा है। गुरु घासीदास नेशनल पार्क के रास्ते सालों भर बाघ सहित अन्य हिंसक वन्य जीवों की आवाजवाही होते रहती है। पिछले डेढ़ सालों से हिंसक वन्य जीवों की हलचल तेज हुई है। बाघ सहित अन्य हिंसक वन्य जीवों की मौजूदगी को सरगुजा के लिए बड़ी उपलब्धि माना जा रहा है। बांधवगढ़ टाइगर रिजर्व से सटा होने के कारण पूर्व में भी गुरु घासीदास नेशनल पार्क के रास्ते बाघ सरगुजा पहुंचते थे तथा विभिन्न जंगलों का भ्रमण कर वापस

दिन पूर्व बसनारा जंगल में बाघ का पदचिन्ह देखा तो वन अधिकारियों को सूचना दी। वन अधिकारियों ने पदचिन्ह का निरीक्षण कर जंगल में बाघ के मौजूद होने की पुष्टि की थी। शनिवार को रसौकी जंगल में जबकि रविवार को गढ़वतिया देवी धाम के आस रेडिया नदी किनारे बाघ का पदचिन्ह पाया गया है। टाइगर रिजर्व से सटे जंगल एवं नदी किनारे पदचिन्ह मिलने पर वन अमला सतर्क हो गया है तथा बाघ के भ्रमण की जानकारी एकत्र कर रहा है। वनकर्मियों ग्रामीणों को भी जंगल में बाघ के मौजूद होने का हवाला देकर जंगल की ओर नहीं जाने की सलाह दे रहे हैं। इस संबंध में डिप्टी रेंजर सूर्यभान सिंह ने बताया कि जंगल में बाघ के मौजूद होने की सूचना मिली है। वनकर्मियों बाघ की निगरानी करने के साथ ही ग्रामीणों को जागरूक कर रहे हैं।

नहीं मिली है शिकार करने की सूचना क्षेत्र के जंगलों में तीन दिन से बाघ के मौजूद होने के बावजूद अभी तक उसके द्वारा किसी मवेशी का शिकार करने की सूचना नहीं मिली है। अनुमान लगाया जा रहा है कि बाघ भूखा है तथा कभी भी जंगल में चरने जाने वाले मवेशियों को अपना शिकार बना सकता है। खतरे को देखते हुए वनकर्मियों ग्रामीणों को मवेशियों को चराने के लिए जंगल में नहीं जाने तथा स्वयं भी सतर्कता बरतने के लिए जागरूक कर रहे हैं। क्षेत्र में बाघ के मौजूद होने की सूचना पर ग्रामीण भयभीत हैं तथा जंगल की ओर जाने से बच रहे हैं।

**बढ़ रही है शाकाहारी जीवों की संख्या**

गुरु घासीदास तमोर पिंगला टाइगर रिजर्व का गठन होने के पूर्व से ही वन अमला जंगल की बाघों के रहवास के अनुकूल बनाने की कोशिश कर रहा है। पूर्व में विभाग द्वारा गुरु घासीदास नेशनल पार्क एवं तमोर पिंगला अभयारण्य में बड़ी संख्या में शाकाहारी वन्य जीवों को छोड़ा गया था। इन शाकाहारी वन्य जीवों की संख्या में लगातार वृद्धि हो रही है। जंगल में वन्य जीवों की मौजूद रहने पर बाघों को आसानी से शिकार उपलब्ध हो सकेगा तथा वे लम्बे समय तक टाइगर रिजर्व में ठहरने के साथ ही अपने कुलबे को बढ़ा सकेंगे।



## गदर के बाद अब गबरू बनेंगे सनी देओल

मुंबई। रविवार 19 अक्टूबर को अभिनेता सनी देओल ने अपना 68वां जन्मदिन मनाया। इस खास अवसर पर अभिनेता की नई फिल्म की घोषणा हुई है, जिसके फस्ट लुक में सनी पाजी प्रभावी अंदाज में नजर आ रहे हैं। अभिनेता सनी देओल की आगामी फिल्म का नाम 'गबरू' है। इस फिल्म को शांका उदापुरकर ने

लिखा और निर्देशित किया है। अभिनेता ने इंस्टाग्राम अकाउंट पर अपनी आगामी फिल्म का फस्ट लुक जारी किया है। इसे साझा करते हुए अभिनेता ने कैप्शन में लिखा, 'शक्ति वो नहीं है जो आप दिखाते हैं, शक्ति वो है जो आप करते हैं। आप सभी के प्यार और आशीर्वाद के लिए धन्यवाद।'

## लाइफ Style

## परिणीति

### छोटी दिवाली को किया बेबी बॉय का वेलकम

एजेसी मुंबई

एक्ट्रेस परिणीति चोपड़ा और राघव चड्ढा के घर छोटी दिवाली के खास मौके एक बड़ी खुशखबरी सुनने को मिली है। इस कपाल ने इस शुभ अवसर पर अपने घर में नन्हे कदमों का वेलकम किया है।

परिणीति चोपड़ा के पति राघव चड्ढा ने अपने सोशल मीडिया इंस्टाग्राम पर इस खुशखबरी को बताते हुए एक पोस्ट शेयर किया है, जिसमें उन्होंने बेटे को जन्म देने की खबर दी है और साथ ही एक खूबसूरत कैप्शन लिखा है। इस गुड न्यूज को शेयर करते ही कपाल के फैंस खुशी से झूम उठे हैं और कमेंट सेक्शन में बधाई की झड़ी लग गई है। एक्ट्रेस परिणीति चोपड़ा और पॉलिटाइनिंग राघव चड्ढा काफी समय से अपने घर पर नन्हे मेहमान के आने का इंतजार कर रहे थे और दोनों इसके लिए तैयारियों में लगे हुए थे। वहीं, रविवार सुबह ही एक्ट्रेस को हॉस्पिटल में एडमिट करने की खबर सोशल मीडिया पर तेजी से वायरल हो गई, जिसके बाद से ही फैंस बेसब्री से खुशखबरी का इंतजार कर रहे थे। वहीं, राघव ने इंस्टाग्राम पोस्ट को शेयर करते हुए लिखा, 'आखिरकार वो आ गया! हमारा बेटा और सच में हमें पहले की अपनी जिंदगी याद नहीं रहती! बाहें पूरी, हमारे दिल और भी पूरे। पहले हमारे पास हम दोनों थे, अब हमारे पास सबकुछ है। बहुत ही आभार के साथ परिणीति और राघव।' आपको बता दें परिणीति चोपड़ा और राघव चड्ढा ने इस साल 25 अगस्त को अपनी प्रेनेंसी की गुड न्यूज दी थी।



## हॉलीवुड मसाला

## चेहरे पर नकाब पहने दिखीं किम



लॉस एंजिल्स। अमेरिकन मॉडल और एक्ट्रेस किम कार्दशियन इस समय सुर्खियों में हैं। वजह है उनका अंतरांग आउटफिट। एक्ट्रेस लॉस एंजिल्स के एकेडमी म्यूजियम ऑफ गैलरी पिक्चर्स में आयोजित पांचवें वार्षिक एकेडमी म्यूजियम गाला समारोह में शामिल हुईं। इस दौरान वो बाल्ड लुक में नजर आईं, लेकिन उन्होंने अपना चेहरा पूरी तरह से ढक रखा था। किम अपने अजीबे और अलबेले अंदाज के लिए जानी जाती हैं। एक बार फिर से एक्ट्रेस ने अपने नाटकीय अंदाज से सबको चौंका दिया। उन्होंने बेज रंग का आउटफिट पहना था और उनका चेहरा पूरी तरह से ढका हुआ था।




## द कलेक्टर और डॉक्टर इलिटिल से मिली प्रसिद्धि

लॉस एंजिल्स। ब्रिटिश अभिनेत्री सामंथा एगर, जिन्हें द कलेक्टर में ऑस्कर नामांकित भूमिका और डॉक्टर इलिटिल में उनके यादगार अभिनय के लिए जाना जाता था। उनका 86 वर्ष की आयु में लॉस एंजिल्स में निधन हो गया। उनकी बेटी, अभिनेत्री जेना स्टर्न ने अपनी मां के अंतिम क्षणों को याद करते हुए तस्वीरें शेयर करते हुए मनुक श्रद्धांजलि अर्पित की। सामंथा एगर का जन्म साल 1939 में हुआ था। अपनी दौर की वो सबसे चर्चित अभिनेत्रियों में से एक थीं। उनकी सबसे चर्चित फिल्म साल 1965 में आई, जिसका नाम था 'द कलेक्टर', जो मनोवैज्ञानिक थ्रिलर फिल्म थी। इसमें उन्होंने टेरेंस स्टैपल के साथ अभिनय किया था। मिरांडा वे की उनकी दिलकश भूमिका के लिए उन्हें सर्वश्रेष्ठ अभिनेत्री के लिए अकादमी पुरस्कार नामांकन, साथ ही गोल्डन ग्लोब और काज फिल्म समारोह में सर्वश्रेष्ठ अभिनेत्री का पुरस्कार मिला।



## किसिंग सीन पर चली सेंसर बोर्ड की कैंची

मुंबई। मैडॉक हॉरर कॉमेडी यूनिवर्स की फिल्म 'थामा' को सेंसर बोर्ड ने फिल्म को यूए सीटिफिकेट दिया है, यानी बच्चों से लेकर बूढ़ों तक सभी उम्र के लोग इस फिल्म का मजा थिएटर में जाकर ले सकेंगे। लेकिन, साथ ही साथ कई जगहों पर बदलाव भी किए गए हैं, जो हो सकता है कि कुछ सीन्स का मजा फीका या आधा कर दें। सीबीएफसी ने तीन जगह पर ऑडियो कट लगाया है और एक सीन बदलने को कहा है। इसके अलावा भी कई जगहों पर छोटे-बड़े बदलाव किए गए हैं। सेंसर बोर्ड ने फिल्म के एक सीन में खून पीने की आवाज को कम किए जाने को कहा है। इसके अलावा एक जगह पर 'अलेक्जेंडर' की जगह 'सिकेंडर' शब्द इस्तेमाल करने को कहा। फिल्म में एक जगह पर 'अश्वत्थामा' शब्द का इस्तेमाल किया गया है, जिसे बोर्ड ने स्यूट करने को कहा है।




## ली जंग ने शेयर की शाहरुख संग सेल्फी

मुंबई। शाहरुख खान सऊदी अरब के रियाद में जाय फोरम इवेंट शामिल हुए। इस इवेंट में सलमान, आमिर खान भी मौजूद थे। लेकिन, सक्विड गेम सीरीज एक्टर ली जंग ने जब शाहरुख खान के साथ सेल्फी शेयर की तो फैंस की खुशी ठिकाना नहीं रहा। यूजर्स ने इस सेल्फी पर जमकर रिप्लेशन दिए हैं। शनिवार रात 'सक्विड गेम' सीरीज एक्टर ली जंग ने शाहरुख खान के साथ इंस्टाग्राम पर एक सेल्फी शेयर की। इस सेल्फी के साथ एक कैप्शन लिखा, 'आइकन शाहरुख खान के साथ होने पर सम्मानित महसूस कर रहा हूँ।' सेल्फी में जी जंग और शाहरुख मुस्कुरा रहे हैं। फैंस को यह सेल्फी काफी पसंद आई है। यूजर्स ने जब शाहरुख खान और 'सक्विड गेम' सीरीज एक्टर ली जंग की सेल्फी देखी तो इसे सदी का सबसे बड़ा कोलैब बताया।

## टीवी मसाला

## बिग बॉस-19 में दिवाली बनी इमोशनल नाइट

नाई दिल्ली। सलमान खान के शो 'बिग बॉस 19' में दिवाली के मौके पर कई धमाके देखने को मिले तो इमोशनल मोड भी आया। शनिवार को 'कोकड के वार' में सलमान खान ने फरहाना अह्मद और मालती वाहर सहित कई कंटेस्टेंट की क्लास लगाई। यह एपिसोड खास रहा क्योंकि रविवार कोकड के वार में प्रतिभागियों के परिवार वालों ने उनके लिए विशेष विशेष भोज भेजे हैं। इस एपिसोड में घरवालों के आंसू निकल रहे हैं, और इसका कारण सलमान की डांट नहीं, बल्कि परिवार वालों की तरफ से भेजे गए तोहफे और मेसेज हैं। शो का नया प्रोमो रिलीज हुआ है जिसमें फिल्म 'थामा' के लीड एक्टर नवाजुद्दीन सिद्दीकी, रश्मिका मंदाना और आयुष्मान खुराना नजर आ रहे हैं। प्रोमो में आयुष्मान खुराना कहते हैं कि आपको बिग बॉस में एक मेला लगाया है, जिसमें कई तोहफे हैं और ये आपके घर से आए हैं। प्रोमो में शहबाज को रोते हुए दिखाया गया है, क्योंकि वे अपनी बहन शहनाज मिल को देखकर इमोशनल हो जाते हैं। शहनाज कहती हैं कि वे घर में बहुत अच्छा खेल रहे हैं और उन्हें स्क्रीन पर देखकर सभी लोग खुश हैं, लेकिन वहां से आने की जल्दी न करें, क्योंकि फिलहाल घरवाले उनको मिस नहीं कर रहे हैं। इसके बाद फरहाना की मां का मेसेज दिखाया जाता है जिसमें उनकी मां कहती हैं, 'बेटा, तुम अकेले ही बहुत अच्छा खेलती हो शेरनी हो तुम शेरनी, बस जीत के आना।' मां का मेसेज सुनकर फरहाना फूट-फूट कर रोती हैं। शो का पूरा माहौल दीपावली पर इमोशनल हो जाता है।



## कपूर और पटौदी परिवार ने मनाई दिवाली सैफ-करीना और करिश्मा ने दिए पोज

मुंबई। त्योहारों के मौसम में कई बॉलीवुड सेलेब्स अपने-अपने तरीके से दिवाली मना रहे हैं। हाल ही में कई सितारे एक्टर रवि दुबे और सरगुन मेहता की दिवाली पार्टी में पहुंचे और अपने लुक से महफिल को रौशन किया। इसी तरह से अब बॉलीवुड के सबसे मशहूर परिवार कपूर और पटौदी परिवार ने दिवाली मनाई है।

**कपूर परिवार की दिवाली :** सोशल मीडिया पर वायरल एक पोस्ट में देखा जा सकता है कि कपूर परिवार की महिलाओं ने दिवाली मनाई है। तस्वीर में नीतू कपूर ने नीली रंग की ड्रेस पहनी है। आरिया भट्ट ने गोल्डन साड़ी पहनी है। करीना कपूर हल्की फिरोजी ड्रेस में नजर आई हैं। वहीं, करिश्मा कपूर काले-सफेद ड्रेस में खूबसूरत लग रही हैं। एक दूसरी तस्वीर में करीना कपूर, नीतू कपूर के साथ पोज देते हुए पाउट बना रही हैं।



**पटौदी परिवार की दिवाली :** वहीं पटौदी परिवार की दिवाली मनाते हुए तस्वीरें सोशल मीडिया पर आई हैं। एक तस्वीर में सैफ अली खान लाल और क्रीम कलर के धोती कुर्ता में नजर आ रहे हैं। एक तरफ लाल ड्रेस में उनकी बहन सोहा अली खान हैं तो दूसरी तरफ करीना कपूर पोज दे रही हैं। इस तस्वीर में कुणाल खेमु भी नजर आ रहे हैं। एक और तस्वीर में सैफ अली खान के साथ सोहा अली खान के साथ पोज दे रहे हैं। इस तस्वीर में सैफ अली खान के साथ सोहा अली खान के साथ पोज दे रहे हैं।

## दिवाली पर सेलेब्स 'वोकल फॉर लोकल' कैम्पेन को प्रमोट करते दिखे

## माधुरी को अपनी दुकान पर देख चौंकी दुकानदार, तृप्ति ने लोकल शॉप से लिए जूते

**मुंबई। दिवाली पर आम लोग लोकल दुकानों से शॉपिंग करते हैं, लेकिन कुछ बॉलीवुड सेलेब्स को भी ऐसा करते देखा गया। अपनी दुकान पर माधुरी दीक्षित से लेकर तृप्ति डिमरी तक को देखकर दुकानदार हैरान हो गए। सोशल मीडिया पर यह वीडियो वायरल है। इस पहल के जरिए सेलेब्स 'वोकल फॉर लोकल' कैम्पेन को प्रमोट करते दिखे, यह भारत सरकार की दिवाली पर एक खास पहल है।**



**तृप्ति डिमरी :** अभिनेत्री तृप्ति डिमरी ने अपने इंस्टाग्राम पेज पर एक वीडियो शेयर किया, इसमें वह एक लोकल दुकान से जूते खरीदती दिखीं। एक्ट्रेस ने इंस्टाग्राम पर शेयर किए गए वीडियो के साथ एक कैप्शन भी लिखा है, 'उन लोगों से खरीदारी करने में कुछ खास बात होती है जो आपका नाम, आपकी पसंद और आपके मूड को जानते हैं। इस दिवाली, मैं लोकल चुनी हूँ क्योंकि हर छोटी दुकान का दिल बड़ा होता है।'



**माधुरी दीक्षित :** माधुरी दीक्षित ने इंस्टाग्राम पर एक वीडियो शेयर किया है। इसमें वह एक लोकल दुकानदार के साथ सेल्फी लेती हैं। वीडियो शेयर करते हुए उन्होंने कैप्शन में लिखा है, 'दिवाली की रोशनी तभी पूरी लगती है, जब खुशी अपनी के साथ बांटी जाती है। चलो अपनी लोकल दुकान, अपने लोगों का समर्थन करें और एकता के प्रकाश को फैलाएं।'

**रुपाली गांगुली :** तृप्ति डिमरी, माधुरी दीक्षित के अलावा अभिनेत्री रुपाली गांगुली ने भी अपने इंस्टाग्राम हैंडल पर एक वीडियो शेयर किया है। इसमें वह एक साड़ी की दुकान पर पहुंचीं। इसके कैप्शन में उन्होंने लिखा है, 'एक त्योहार के मौसम से दूसरे त्योहार के मौसम तक, हमारी स्थानीय दुकानें दिवाली को बेहतर बनाने में कभी असफल नहीं होतीं। इस बार खरीदें वहीं से, अपनी से। चलो उत्सव मनाते हैं। चलो स्थानीय दुकानों से खरीदारी करते हैं।'



**थंकर महादेवन :** गायक शंकर महादेवन एक मिठाई की दुकान पर पहुंचे हैं। उन्होंने इसका वीडियो सोशल मीडिया पर शेयर करते हुए लिखा, 'मिठाई की मिठास बढ़ जाती है, जब वह अपने शहर की लोकल दुकान से आती है। इस दिवाली वोकल फॉर लोकल के साथ अपनी खुशियों का सुर बनाएं।'

कुछ नया लेना जरूरी नहीं, बस अपने लोगों से लेना जरूरी है। लोकल दुकानों से शॉपिंग कीजिए। लोकल दुकानों को सपोर्ट कीजिए।



**सुनील गोवर :** अभिनेता सुनील गोवर एक गिफ्ट शॉप पर पहुंचे हैं। उन्होंने इंस्टाग्राम पर वीडियो शेयर करते हुए कैप्शन में लिखा है, 'दिवाली पर सब

